

उत्तराखण्ड शासन,  
समाज कल्याण अनुभाग-01,  
संख्या ://85/XVII-1/2008-01(57)/2008,  
देहरादून, ११ दिसम्बर 2008.

**"अनुसूचित जाति/जनजाति विकास परिषद नियमावली, 2008"**

1. **संक्षिप्त नाम** : इस नियमावली का नाम "अनुसूचित जाति/जनजाति विकास परिषद नियमावली, 2008" होगा।
2. **प्रारम्भ** : अनुसूचित जाति एवं जनजाति वर्ग के हितार्थ संचालित योजनाओं कार्यक्रमों के कार्यान्वयन एवं अनुश्रवण हेतु यह नियमावली तत्काल प्रभाव से लागू होगी।
3. **परिभाषाएं** : इस नियमावली के अन्तर्गत जब तक विषय के सन्दर्भ में कोई बात विरुद्ध न हो,
  - (क) 'परिषद' से "अनुसूचित जाति/जनजाति विकास परिषद, उत्तराखण्ड" अभिप्रेत होगा।
  - (ख) 'राज्य' से "उत्तराखण्ड राज्य" अभिप्रेत होगा।
  - (ग) 'अध्यक्ष' से "अध्यक्ष, अनुसूचित जाति/जनजाति विकास परिषद, उत्तराखण्ड" अभिप्रेत होगा।
  - (घ) 'उपाध्यक्ष' से "उपाध्यक्ष, अनुसूचित जाति/जनजाति विकास परिषद, उत्तराखण्ड" अभिप्रेत होगा।
  - (च) 'सदस्य' से "सदस्य, अनुसूचित जाति/जनजाति विकास परिषद, उत्तराखण्ड" अभिप्रेत होगा।
4. **उद्देश्य** : भारतीय संविधान के अनुच्छेद-46 में उपबन्धित अनुसूचित जातियों तथा अनुसूचित जनजातियों के हितों को संरक्षित करने तथा उन्हें सामाजिक न्याय प्रदान करने, सभी प्रकार के शोषण से बचाने तथा इन वर्गों को शैक्षिक, आर्थिक एवं सामाजिक समानता दिलाकर राष्ट्र की मुख्य धारा में सम्मिलित कराना।
5. **स्वरूप** : समिति में एक अध्यक्ष (अनुसूचित जाति अथवा अनुसूचित जनजाति से), दो उपाध्यक्ष (एक अनुसूचित जाति तथा एक अनुसूचित जनजाति से) तथा पांच सदस्य (जिसमें से एक-एक सदस्य अनुसूचित जाति, अनुसूचित जनजाति तथा महिला वर्ग से) होंगे तथा जनप्रतिनिधियों व समाज सेवकों के मध्य से शासन द्वारा नामित किए जाएंगे।
6. **कार्यक्षेत्र** : समिति एवं उनके पदाधिकारियों का कार्यक्षेत्र निम्नानुसार होगा—
  - (क) अनुसूचित जाति एवं जनजाति के वर्गों के हितार्थ संचालित विभिन्न विकास कार्यक्रमों एवं परियोजनाओं का यथेष्ट लाभ जनसामान्य तक पहुंचाने के दृष्टिगत विकास कार्यक्रमों एवं परियोजनाओं को यथेष्ट गति प्रदान करना।
  - (ख) समय-समय पर विकास परियोजनाओं एवं विभागीय कार्यक्रमों का अनुश्रवण करना।

(ग) निर्धारित समयान्तर्गत विकास कार्यक्रमों परियोजनाओं को क्रियाशील करने हेतु विभागों को निर्देश जारी करना।

7. विविध : उपरोक्त नियम-6(ख) के अन्तर्गत जनपदों में बैठक आयोजित करने/भ्रमण से पूर्व सदस्य/उपाध्यक्ष द्वारा अपने भ्रमण कार्यक्रम अध्यक्ष से अनुमोदित कराए जाएंगे और अध्यक्ष के अनुमोदन के उपरान्त ही जनपदों में बैठक/भ्रमण कर सकेंगे।

(मनीषा पंवार)  
सचिव।

पृष्ठांकन संख्या-//85(1)/XVII-1/2008-01(57)/2008, तददिनांक :

प्रतिलिपि : निम्नलिखित को सूचनार्थ एवं आवश्यक कार्यवाही हेतु प्रेषित-

1. निजी सचिव-माननीय मुख्यमंत्री, उत्तराखण्ड।
2. निजी सचिव-मुख्य सचिव/अपर मुख्य सचिव, उत्तराखण्ड शासन।
3. समस्त प्रमुख सचिव/सचिव, उत्तराखण्ड शासन।
4. समस्त आयुक्त/जिलाधिकारी, उत्तराखण्ड।
5. निदेशक, समाज कल्याण, उत्तराखण्ड, हल्द्वानी, जनपद-नैनीताल।
6. निदेशक, जनजाति कल्याण, उत्तराखण्ड, देहरादून।
7. समस्त विभागाध्यक्ष/कार्यालयाध्यक्ष, उत्तराखण्ड।
8. समस्त जिला समाज कल्याण अधिकारी, उत्तराखण्ड।
9. गोपन (मंत्रिपरिषद) अनुभाग, उत्तराखण्ड शासन।
10. राष्ट्रीय सूचना विज्ञान केन्द्र, उत्तराखण्ड सचिवालय परिसर, देहरादून।
11. आदेश पंजिका।

आज्ञा से,

(सी.एम.एस. बिष्ट)  
अपर सचिव।